

متحدہ قومی موومنٹ کے قائد جناب الطاف حسین نے کراچی سمیت ملک بھر کے تشویشناک حالات کے باعث آج ایم کیو ایم کا جنرل ورکرز اجلاس ملتوی کر دیا  
کل ایم کیو ایم کے رہنماؤں نے چیف جسٹس سپریم کورٹ اور ارباب اختیار سے  
صورت حال کا نوٹس لینے کی جو اپیل کی ہے اس کی سنوائی ہونے کا انتظار کیا جائے  
کراچی:۔۔۔۔۔ 11 جولائی، 2011ء

متحدہ قومی موومنٹ کے قائد جناب الطاف حسین نے کراچی سمیت ملک بھر کے تشویشناک حالات کے باعث آج ایم کیو ایم کا جنرل ورکرز اجلاس ملتوی کر دیا ہے۔ آج دوپہرا ایم  
کیو ایم کے مرکز نائن زیرو پراپٹ کمیٹی سے ٹیلی فون پر گفتگو کرتے ہوئے جناب الطاف حسین نے کراچی میں بد امنی کے واقعات پر تشویش کا اظہار کیا اور کہا کہ کل ایم کیو ایم کے  
رہنماؤں نے چیف جسٹس سپریم کورٹ اور ارباب اختیار سے صورت حال کا نوٹس لینے کی جو اپیل کی ہے اس کی سنوائی ہونے کا انتظار کیا جائے اور دیکھا جائے کہ حکومت اس پر  
کیا اقدامات کرتی ہے۔ انہوں نے رابطہ کمیٹی کو ہدایت کی کہ کراچی سمیت ملک بھر کے بگڑتے ہوئے حالات کے پیش نظر آج ہونے والا جنرل ورکرز اجلاس ملتوی کر دیا جائے  
اور رابطہ کمیٹی کے ارکان اور ارکان پارلیمنٹ پر امن انداز میں اپنی آئینی و قانونی جدوجہد جاری رکھیں اور اپنے حقوق کیلئے آئینی و قانونی ماہرین سے مشاورت کریں۔

بگلرام میں واپڈ آفس کے قریب خودکش بم دھماکے پر الطاف حسین کا اظہار مذمت  
دھماکے میں پولیس اہلکاروں، مسلم لیگ ق کے کارکنوں سمیت متعدد افراد کی شہادت اور زخمی ہونے پر اظہار افسوس  
لندن:۔۔۔ 11 جولائی، 2011ء

متحدہ قومی موومنٹ کے قائد جناب الطاف حسین نے بگلرام میں واپڈ آفس کے قریب خودکش بم دھماکے کی سخت ترین الفاظ میں مذمت کی ہے اور دھماکے میں پولیس اہلکاروں،  
مسلم لیگ (ق) کے کارکنوں اور متعدد افراد کی شہادت اور زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ بم دھماکے اور دہشت  
گردی کی کارروائیاں ملک کو عدم استحکام سے دوچار کرنے کی گھناؤنی سازشوں کا تسلسل ہے اور اس میں ملوث دہشت گردوں کا کوئی دین و ایمان نہیں ہے اور وہ صرف جہل کے  
پیروکار ہیں۔ انہوں نے کہا کہ بگلرام میں خودکش بم دھماکے میں شہید ہونے والے پولیس اہلکاروں، مسلم لیگ ق کے کارکنوں اور دیگر افراد کے سوگوار لواحقین سے دلی تعزیت  
و ہمدردی کا اظہار کیا اور زخمی کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیر اعظم یوسف رضا گیلانی اور وفاقی وزیر داخلہ  
رحمان ملک سے مطالبہ کیا کہ بگلرام میں واپڈ آفس کے قریب خودکش بم دھماکے کا سختی سے نوٹس لیا جائے اور اس میں ملوث سفاک دہشت گردوں کا فی الفور خاتمہ کر کے عوام کی  
جان و مال کا تحفظ یقینی بنایا جائے۔

ایم کیو ایم کی طرف میلی آنکھ سے دیکھا گیا تو یہ عمل پاکستان اور سندھ کے خلاف گھناؤنی سازش ہوگی، انیس احمد قائم خانی  
یہ 92 نہیں ہے جب ایم کیو ایم مہاجر قومی موومنٹ تھی اب متحدہ قومی موومنٹ ہے اور یہ بات پورے سندھ اور پاکستان میں جائے گی  
پیپلز پارٹی جو سازش تیار کر رہی ہے اس میں نہ سندھ کی بھلائی ہے نہ پاکستان کی  
ہمیں دیوار سے نہ لگایا جائے، ہم سندھ کے بیٹے ہیں سندھ میں مرنا جینا چاہتے ہیں  
ہمیں مصدقہ اطلاع ملی کہ سینئر وزیر ذوالفقار مرزانے آفاق احمد سے ملاقات کی اور ایک سازش تیار کی کہ نائن زیرو کی لائسنس کاٹ دی جائیں اور پھر پیپلز امن  
کمیٹی کے غنڈہ اور جرائم پیشہ عناصر کے ساتھ ملکر نائن زیرو پر حملہ کر دیا جائے پیپلز پارٹی خود طے کرے کہ ان میں کون جھوٹا اور سچا ہے  
نائن زیرو پر حملے کی منصوبہ بندی اور ٹیلی فون لائن کاٹنے پر ہنگامی اور پرہجوم پولیس کانسٹیبل سے خطاب  
کراچی:۔۔۔ 11 جولائی، 2011ء

متحدہ قومی موومنٹ کی رابطہ کمیٹی کے ڈپٹی کنوینر انیس احمد قائم خانی نے کہا ہے کہ صدر آصف علی زرداری، پاکستان پیپلز پارٹی کے رہنماؤں کو متنبہ کیا ہے کہ ایم کیو ایم کی طرف میلی  
آنکھ سے دیکھا گیا تو یہ عمل پاکستان اور سندھ کے خلاف گھناؤنی سازش ہوگی پھر وہ سب کچھ ہوگا جس کا آپ تصور بھی نہیں کر سکتے۔ انہوں نے کہا کہ جب انہوں نے ایم کیو ایم

کے خلاف 92ء کا آپریشن کیا تھا یہ مہاجر قومی موومنٹ تھی اب متحدہ قومی موومنٹ ہے اور یہ بات پورے سندھ اور پاکستان میں جائے گی۔ انہوں نے کہا کہ جو سازش پیپلز پارٹی تیار کر رہی ہے اس میں پاکستان کی بھلائی نہیں ہے اور سندھ کی بھی نہیں ہے، یہ سندھ کی تقسیم کرنا چاہتے ہیں، یہ سندھی اور اردو بولنے والوں میں تقسیم پیدا کر رہے ہیں، ہم سندھ کے بیٹے ہیں سندھ کے ساتھ مرنا جینا چاہتے ہیں دیوار سے ہمیں نہیں لگایا جائے۔ وہ ایم کیو ایم کے مرکز نائن زریو عزیز آباد کے ٹیلی فون نمبرز منقطع کرنے اور نائن زریو پر حملے کی منصوبہ بندی کی کنفرم اطلاع پر منگل کی شب نائن زریو پر ہجوم اور ہنگامی پریس کانفرنس سے خطاب کر رہے تھے۔ اس موقع پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے اراکین واسع جلیل، شعیب بخاری، مصطفیٰ کمال، وسیم آفتاب، رضا ہارون، یوسف شاہوانی، اشفاق منگی، سیف یارخان، طارق میر، سلیم تاجک، کیف الواری، توصیف خانزادہ، رضا ہارون، شاہد لطیف، ڈاکٹر صغیر احمد اور سید شاکر علی کے علاوہ ہزاروں کارکنان موجود تھے۔ انیس احمد قائم خانی نے کہا کہ آج شام ایم کیو ایم کی رابطہ کمیٹی نے ہنگامی پریس کانفرنس کی تھی جس میں کمشنری نظام کو مسترد کیا گیا تھا اور حکومت کو بتایا گیا تھا کہ ہم اس کے خلاف ہر سطح پر آواز بلند کریں گے اس پریس کانفرنس کے فوراً بعد ہی اچانک نائن زریو کی ٹیلی فون لائنیں کاٹ دی گئی ہمیں یہ کنفرم اطلاع ملی کہ سینئر وزیر ذوالفقار مرزا نے آفاق احمد سے ملاقات کی اور ایک سازش تیار کی کہ نائن زریو کی لائنیں کاٹ دی جائیں اور پیپلز امن کمیٹی کے غنڈہ اور جرائم پیشہ عناصر کے ساتھ ملکر نائن زریو پر حملہ کر دیا جائے اسی سلسلے میں نائن زریو کے ٹیلی فون نمبر بند کر دیئے گئے۔ انہوں نے کہا کہ ہم میڈیا کے شکر گزار رہے کہ انہوں نے اس خبر کو لیڈ کر دیا، جب میڈیا نے اس خبر پر لیڈ کیا تو ہم یہ کہہ سکتے ہیں کہ جھوٹوں پر ہمیشہ اللہ کی لعنت ہوتی ہے، پیپلز پارٹی کے ایک وزیر کہتے ہیں کہ ہم آفاق احمد کو نہیں جانتے، دوسرا کہتا ہے معلوم نہیں، تیسرا کہتا ہے کہ ہم ملتے رہے ہیں۔ انہوں نے کہا کہ یہ کہتے ہیں کہ ہم نے ٹیلی فون لائن بند نہیں کی جبکہ رحمن ملک کہہ رہے ہیں کہ لائن بحال کر دی پیپلز پارٹی خود طے کرے کہ تم میں کون جھوٹا اور سچا ہے۔ انہوں نے کہا کہ ہم میڈیا کے پیارے پیارے بہادر سچے رپورٹر، کیمرہ مین اینکر پرسنز کا احسان زندگی بھر نہیں بھولیں گے کہ انہوں نے جس طرح آج جرات و ہمت کا مظاہرہ کر کے پیپلز پارٹی اور ذوالفقار مرزا کی اس ناپاک سازش کو بے نقاب کیا ہے اس پر پوری تحریک، قائد تحریک جناب الطاف حسین سے لیکر ایک ایک کارکن آپ کا احسان مند ہے۔ انہوں نے ایک بار پھر واضح کرتے ہوئے کہا کہ یہ 2011ء ہے 1992ء نہیں ہے اور اس میں یہ فرق ہے کہ 2011ء میں میڈیا اور عدلیہ آزاد ہے۔ انہوں نے چیف جسٹس آف پاکستان چوہدری افتخار احمد سے درخواست کی کہ آپ نے ہزاروں سو موٹو ایکشن لئے، نائن زریو کے ٹیلی فون کس نے بند کئے، کس نے جیل میں جا کر ملاقات کی، قتل کی سازش کی ہے، اس بات پر سو موٹو ایکشن لیں اور اس سازش کے پیچھے کون ملوث ہے انہیں بے نقاب کریں۔ انہوں نے کہا کہ جو لوگ یہ کہہ رہے ہیں ہم ایم کیو ایم کو نہیں منائیں گے تو یہ کیا منائیں گے ایم کیو ایم کو، ہم نے تو آپ کو خدا حافظ کہا ہے آپ ہمارا چچھا چھوڑ دیں۔ تم ہمیں کہہ رہے ہو نہیں منائیں گے ہم کہتے ہیں کہ تم ہمارے استعفیٰ قبول کرو، گورنر سندھ کا استعفیٰ دیدیا، تمہیں خدا حافظ کہہ دیا ہے تاہم آج جمہوریت انداز میں لڑتے ہیں اسمبلی، قانون کے میدان میں لڑو اور کوئی شوق ہے تو اس شوق کو بھی پورا کر لو۔ انہوں نے کہا کہ ہمارے خلاف 92ء میں پروپیگنڈا کیا، جناح پور کے جھوٹے الزام لگائے گئے اس وقت صرف ایک چھینل پی ٹی وی ہوا کرتا تھا یہ آزاد میڈیا نہیں تھا آج اگر پیپلز پارٹی والے عوام سے جھوٹ بولیں گے تو یہ میڈیا بیچ بتائے گا۔ انہوں نے کہا کہ جو کہتے ہیں کہ ہم ان سے نہیں ملتے میں ان سے بولتا ہوں کہ ہم بھی بہت سارے لوگوں سے مل سکتے ہیں اور ایسے راستے اختیار کر سکتے ہیں جو آپ کو پسند نہیں ہے۔ انہوں نے ایک بار پھر صدر آصف علی زرداری کو پیپلز پارٹی کے کوچیز پرسن کی حیثیت سے مخاطب کرتے ہوئے کہا کہ وہ اپنے لوگوں کو قابو میں رکھیں اگر ہم باہر آئیں گے تو وہ بلوں میں گھس جائیں گے۔ انیس احمد قائم خانی نے جو ان حالات میں سازش کر رہے ہیں وہ کیسے دوست ہو سکتے ہیں انشاء اللہ مستقبل میں بھی آزاد میڈیا آپ ہمیشہ حق و سچ کا ساتھ دیتا رہے گا۔ انہوں نے آخر میں ایک مرتبہ پھر متنبہ کرتے ہوئے کہا کہ نائن زریو پر ہزاروں کارکن موجود ہیں اور میں پھر کہہ رہا ہوں کہ یہ عمل بند کر دو، بند کر دو۔

## حق پرست اراکین سندھ اسمبلی نے امن وامان کی صورتحال سمیت دیگر عوامی ایٹوز پر سندھ اسمبلی میں تحریک التواء جمع کروادی

کراچی۔۔۔ 11 جولائی 2011ء

متحدہ قومی موومنٹ نے سندھ میں لاقانونیت اور عوامی مسائل پر اپنا آئینی و قانونی، اخلاقی اور انسانی فرض ادا کرتے ہوئے سندھ خصوصاً کراچی میں امن وامان کی خراب صورتحال، سی این جی، بجلی اور گیس کی لوڈ شیڈنگ سمیت دیگر عوامی ایٹوز پر سندھ اسمبلی سیکریٹریٹ میں تحریک التواء جمع کروادی۔ یہ تحریک التواء پیر کے روز ایم کیو ایم کے حق پرست اراکین سندھ اسمبلی عبدالمدید صدیقی، منزل قریشی، خالد احمد، معین عامر پیرزادہ، عادل خان اور محترمہ ہیر سوہو کی جانب سے سیکریٹری سندھ اسمبلی ہادی بخش ابڑو کو علیحدہ علیحدہ جمع کروائی گئیں۔ تحریک التواء میں امن وامان کی خراب صورتحال، سی این جی، کے ای ایس سی اور بجلی و گیس کی لوڈ شیڈنگ کے علاوہ ایبارگ منٹ (دریائے سندھ اور نہروں میں شگاف اور بندوں کی مرمت) سمیت فورٹ اسٹیٹس (زرعی پیداوار چاول، دالیں) کے حوالے سے ایٹوز بھی ہیں۔

کمشتری نظام کے نفاذ پر ایم کیو ایم کا موقف جرات مندانہ اور اصولی ہے اور اس اصولی موقف پر ایم کیو ایم

کو ہر ذی شعور شخص کی حمایت حاصل ہوگی، حکمرانوں کی بددیتی عیاں ہوگئی

کمشتری نظام کا نفاذ کر کے اگر یہ سمجھا جا رہا ہے کہ ایم کیو ایم کو حکومت سے علیحدگی کی سزا دیدی ہے تو یہ ان کی خوش فہمی کے سوا کچھ نہیں

کمشتری نظام کو نفاذ کر کے ایم کیو ایم کو ہی نشانہ نہیں بنایا جا رہا ہے بلکہ سندھ کے عوام کے حقوق کو نشانہ بنایا جا رہا ہے بلدیاتی نظام جیسے موثر نظام کو ختم کر دیا گیا

جس سے عوامی مسائل کا حل نچلی سطح تک ممکن بنایا گیا تھا

ایم کیو ایم کے مرکز نائن زیرو اور انٹرنیشنل سیکریٹریٹ لندن میں کمشنری نظام کو مسترد کرنے پر خیر مقدمی پیغامات

کراچی۔۔۔ 11 جولائی 2011ء

مختلف شعبہ ہائے زندگی سے تعلق رکھنے والے افراد نے حکومت کی جانب سے سندھ میں کمشنری نظام کی بحالی کے اقدام کو متحدہ قومی موومنٹ کی جانب سے مسترد کرنے اور اسے عدالت میں چیلنج کرنے کے فیصلہ کا زبردست خیر مقدم کیا ہے اور سندھ میں کمشنری نظام کی بحالی کو نچلی سطح تک عوام کو سہولیات سے محروم کرنے کی گھناؤنی سازش قرار دیا ہے۔ کمشنری نظام کی بحالی کے حکومتی اقدام کے بعد ایم کیو ایم کی جانب سے اصولی موقف سامنے آجانے پر ایم کیو ایم کے مرکز نائن زیرو عزیز آباد اور انٹرنیشنل سیکریٹریٹ لندن میں ٹیلیفون، فیکس اور ای میل کے ذریعے بہت بڑی تعداد میں پیغامات موصول ہوئے۔ پیغامات پڑھنے والوں میں تاجر، صنعتکار، علمائے کرام، شعراء، ادیب، پروفیسرز، اساتذہ، وکلاء، ڈاکٹرز، انجینئرز اور فنکاروں سمیت زندگی کے دیگر شعبوں سے تعلق رکھنے والے افراد شامل ہیں۔ اپنے پیغامات میں انہوں نے کہا کہ سندھ میں کمشنری نظام کا نفاذ جمہوری دور حکومت میں آمرانہ اقدام ہے جس نے جمہوری حکومت پر داغ لگا دیا ہے۔ انہوں نے کہا کہ جن نام نہاد سیاسی جماعتوں کی جانب سے کمشنری نظام کی حمایت کی جا رہی ہے وہ جاگیر دارانہ اور وڈیرانہ سوچ رکھتے ہیں اور ان کی جانب سے کمشنری نظام کا نفاذ کر کے عوام کے بنیادی حقوق سلب کئے جا رہے ہیں۔ انہوں نے کہا کہ کمشنری نظام کے نفاذ پر ایم کیو ایم کا موقف جرات مندانہ اور اصولی ہے اور اس اصولی موقف پر ایم کیو ایم کو ہر ذی شعور شخص کی حمایت حاصل ہوگی۔ ان کا کہنا تھا کہ پیپلز پارٹی کے رہنماؤں نے سندھ میں کمشنری نظام کا نفاذ کر کے اپنی اجارہ داری اور من مانی کیلئے راہیں ہموار کیں ہیں اور ایم کیو ایم نے حکومت کی ناجائز اجارہ داری کو ختم کرنے کیلئے آئینی و قانونی راستہ اختیار کر کے ثابت کر دیا ہے کہ وہ پرامن جمہوری جدوجہد پر یقین رکھتی ہے اور اقتدار کے نشے میں مست حکمرانوں کی اصلاح کرنے اور انہیں صحیح سمت دکھانا بھی جانتی ہے۔ انہوں نے کہا کہ کمشنری نظام کا نفاذ سندھ کے مستقل باشندوں کو تقسیم کرنے کی گھناؤنی سازش ہے اور اس نظام کو جس ملک نے تخلیق کیا آج وہاں بھی یہ نظام رائج نہیں ہے اور اس نظام کے نفاذ سے حکومتی بددیتی عیاں ہو چکی ہے۔ انہوں نے کہا کہ کمشنری نظام کا نفاذ کر کے اگر یہ سمجھا جا رہا ہے کہ ایم کیو ایم کو حکومت سے علیحدگی کی سزا دیدی ہے تو یہ ان کی خوش فہمی کے سوا کچھ نہیں کمشنری نظام کو نفاذ کر کے ایم کیو ایم کو ہی نشانہ نہیں بنایا جا رہا ہے بلکہ سندھ کے عوام کے حقوق کو نشانہ بنایا جا رہا ہے بلدیاتی نظام جیسے موثر نظام کو ختم کر دیا گیا جس سے عوامی مسائل کا حل نچلی سطح تک ممکن بنایا گیا تھا۔ انہوں نے کہا کہ ایم کیو ایم نے کمشنری نظام کے نفاذ کے خلاف عدلیہ سے انصاف کی امیدیں وابستہ کیں ہیں اور عدلیہ کو اس نظام پر فیصلہ دیتے ہوئے عوام کی خواہشات اور امنگوں کے ساتھ ساتھ اس نظام کی خرابیوں کو بھی مد نظر رکھنا چاہئے۔ انہوں نے کہا کہ ایم کیو ایم کمشنری نظام کے خلاف بھرپور طریقے سے اپنا احتجاج ریکارڈ کرائے اور اس کے خاتمے کیلئے جاری پرامن جدوجہد میں ہر ملکتیہ فکرا ایم کیو ایم کے ساتھ ہے۔ اپنے پیغامات میں انہوں نے دعا کی کہ اللہ تعالیٰ قائد تحریک جناب الطاف حسین کو درازی عمر، صحت و تندرستی عطا فرمائے اور ایم کیو ایم کی حق پرستانہ اور اصولی جدوجہد و موقف کو کامیابی سے ہمکنار کرے۔

ایم کیو ایم کے حق پرست ارکان سندھ اسمبلی کا اجلاس منگل کو خورشید بیگم سیکریٹریٹ عزیز آباد میں شام 4:00 بجے ہوگا، اعلامیہ

کراچی۔۔۔۔ 11 جولائی 2011ء

متحدہ قومی موومنٹ کے اعلامیہ کے مطابق ایم کیو ایم کے حق پرست ارکان سندھ اسمبلی کا اجلاس منگل کو خورشید بیگم سیکریٹریٹ عزیز آباد میں شام 4:00 بجے ہوگا۔ جس میں

13 جولائی کو ہونیوالے سندھ اسمبلی کے اجلاس کے سلسلے میں حتمی لائحہ عمل اختیار کیا جائے گا۔

نائن زیرو پر حملے کی منصوبہ بندی اور ٹیلی فون لائینیں کاٹنے پر کراچی سمیت ملک بھر کے عوام میں گہری تشویش کی لہر دوڑ گئی  
خبر نشر ہوتے ہی نائن زیرو پر کارکنان ہزاروں کی تعداد میں جمع ہو گئے

ایم کیو ایم کی رابطہ کمیٹی نے ہنگامی پریس کانفرنس سے خطاب کیا اور پیپلز پارٹی کی مذموم سازش کو بے نقاب کیا  
نہیں چلے گی نہیں چلے گی غنڈہ گردی نہیں چلے گی، لاٹھی گولی کی سرکار نہیں چلے گی، شیم شیم اور دیگر فلک شگاف نعرے لگائے  
کراچی --- 11، جولائی 2011ء

متحدہ قومی موومنٹ کے مرکز نائن زیرو پر حملے کی منصوبہ بندی کے انکشاف اور حکومتی ایما پر نائن زیرو کی ٹیلی فون لائینیں کاٹنے سے کراچی سمیت ملک بھر اور آزاد کشمیر میں حق  
پرست عوام و کارکنان میں گہری تشویش کی لہر دوڑ گئی اور انہوں نے ان اوجھے ہتھکنڈوں کو ملک و قوم اور جمہوریت کے خلاف گہری سازش قرار دیا ہے۔ تفصیلات کے مطابق نائن  
زیرو پر حملے کی منصوبہ بندی کے انکشاف کی خبر نشر ہوتے ہی ایم کیو ایم کے مرکز نائن زیرو عزیز آباد پر حق پرست عوام و کارکنان ہزاروں کی تعداد میں جمع ہو گئے اس موقع پر ایم کیو ایم  
کی رابطہ کمیٹی نے منگل کی رات گئے نائن زیرو پر ہنگامی پریس کانفرنس سے خطاب بھی کیا۔ نائن زیرو پر جمع ہونے والے حق پرست عوام و کارکنان نے اپنے رد عمل کا اظہار کرتے  
ہوئے کہا کہ نائن زیرو ایک فکر، فلسفہ اور نظریے کا مرکز ہے اور یہاں ناپاک عزائم رکھنے والے عوامی غیض و غضب کا شکار ہو سکتے ہیں۔ ان کا کہنا تھا کہ ایم کیو ایم نے حکومت سے  
علحدگی اصولی موقف پر اختیار کی ہے اور اپوزیشن میں جانے کا فیصلہ کیا ہے جو ہر کسی بھی سیاسی جماعت کا بنیادی، قانونی اور آئینی حق ہے لیکن ایم کیو ایم کی حکومت سے علیحدگی کے  
بعد دوست نمادین مفاہمت کی سیاست کو روندھتے ہوئے اب کھلی جارحیت پر اتر آئے ہیں۔ انہوں نے کہا کہ حق پرست عوام و کارکنان کو ڈرانے، دھمکانے اور جھکانے کے  
ہتھکنڈے ماضی میں بھی کامیاب نہیں ہو سکے ہیں بہتری اسی میں ہے کہ ایم کیو ایم کے صبر و ضبط کو نہ آزما یا جائے اور اسے دیوار سے لگانے کا عمل کسی طرح بھی ملک و قوم کے مفاد  
میں نہیں ہے۔ اس موقع پر کارکنان نے نعرہ الطاف جئے الطاف، نہیں چلے گی نہیں چلے گی غنڈہ گردی نہیں چلے گی، لاٹھی گولی کی سرکار نہیں چلے گی، شیم شیم، وفا کرو گے وفا کریں  
گے، دیگر نعرے پر جوش انداز میں لگائے جس کا سلسلہ کافی دیر تک جاری رہا۔

لیاری گینگ وار کے دہشت گردوں کی حکومتی وزراء کی سرپرستی میں کچھی اور دیگر برادریوں کو دہشت گردی کا نشانہ  
بنانے اور آبادیوں پر مسلح حملوں کا فی الفور بند کرائے جائیں، رابطہ کمیٹی

کچھی اور دیگر برادریوں کو لیاری گینگ وار کی دہشت گردیوں کے خلاف آواز اٹھانے کی سزا دی جا رہی ہے  
حکومتی وزراء کی سرپرستی کے باعث ظلم و جبر اور قتل و غارتگری میں ملوث لیاری گینگ وار کے خلاف کوئی کارروائی عمل میں نہیں لائی جا رہی ہے  
گینگ وار کے دہشت گرد جدید ہتھیاروں کے ساتھ بموں کا بھی استعمال کر رہے ہیں، ایم کیو ایم کے آفس پر بھی دستی بم سے حملہ کیا گیا  
کراچی --- 11، جولائی 2011ء

متحدہ قومی موومنٹ کی رابطہ کمیٹی نے لیاری گینگ وار کے دہشت گردوں کی جانب سے لیاری میں کچھی اور دیگر برادریوں کے معصوم و بے گناہ افراد کو دہشت گردی کا نشانہ بنانے اور  
آبادیوں پر مسلح حملوں کی سخت ترین الفاظ میں مذمت کی ہے اور کہا ہے کہ حکومتی وزراء کی سرپرستی میں منظم منصوبہ بندی کے تحت کچھی برادری کو ظلم و جبر اور قتل و غارتگری کا نشانہ  
بنایا جا رہا ہے۔ ایک بیان میں رابطہ کمیٹی نے کہا کہ لیاری گینگ وار کے دہشت گرد کافی عرصے سے مسلسل لیاری اور اس سے ملحقہ علاقوں کھڈا مار کیٹ، کلا کوٹ، گارڈن، دھوبی  
گھاٹ، گھانس منڈی، چیل چوک، آٹھ چوک، راگی واڑہ، سنگولین، آگرہ تاج کالونی، کھارادر، نیا آباد اور چاکیا واڑہ میں کچھی برادری کے نوجوانوں اور بزرگوں کو اپنی دہشت  
گردی کا نشانہ بنا رہے ہیں اب تک لیاری گینگ وار کے دہشت گرد درجنوں افراد کی جانوں سے کھیل کھیل چکے ہیں۔ رابطہ کمیٹی نے کہا کہ لیاری گینگ وار کے دہشت گردوں کی  
جانب سے کچھی اور دیگر برادریوں کے افراد کو صرف اس لئے دہشت گردی کا نشانہ بنایا جا رہا ہے کہ وہ لیاری گینگ وار کی دہشت گردیوں کے خلاف آواز اٹھا رہے ہیں اور اس کی  
سزا انہیں لیاری اور اس کے اطراف کے علاقوں کو نوگوا میریا بنا کر دی جا رہی ہے۔ رابطہ کمیٹی نے کہا کہ لیاری گینگ وار کے مسلح دہشت گردوں نے گزشتہ روز ایم کیو ایم آگرہ تاج  
کالونی کے بند یونٹ آفس پر بھی دستی بم سے حملہ کیا تھا اور دہشت گردی کیلئے لیاری گینگ وار کے دہشت گردوں کی جانب سے جدید ہتھیاروں کے ساتھ ساتھ بموں کا آزادانہ  
استعمال کیا جا رہا ہے جبکہ حکومتی وزراء کی سرپرستی کے باعث اس ظلم و جبر اور قتل و غارتگری میں ملوث لیاری گینگ وار کے دہشت گردوں کے خلاف کسی قسم کی کوئی کارروائی عمل میں

نہیں لائی جا رہی ہے۔ رابطہ کمیٹی نے مزید کہا کہ لیاری گینگ وار کے دہشت گرد کھلے عام نہ صرف دندناتے پھر رہے ہیں بلکہ ان کے ہاتھوں شہریوں کی جان و مال بھی عدم تحفظ کا شکار ہو کر رہ گئی ہے۔ رابطہ کمیٹی نے لیاری کی کچھی اور دیگر برادریوں سے ہمدردی کا اظہار کرتے ہوئے کہا کہ حکومتی ظلم و جبر اور قتل و غارتگری کے خلاف ایم کیو ایم کچھی اور دیگر برادریوں کے ساتھ ہے۔ رابطہ کمیٹی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک اور وزیر اعلیٰ سندھ سید قائم علی شاہ سے مطالبہ کیا کہ لیاری گینگ وار کے دہشت گردوں کی کھلی دہشت گردی اور حکومتی وزراء کی سرپرستی کا سلسلہ فی الفور بند کرایا جائے اور عوام کی جان و مال کو تحفظ فراہم کرنے کیلئے جرائم پیشہ عناصر کے خلاف بلا تفریق کارروائی عمل میں لائی جائے۔

## جاگیردارانہ سوچ کی پیداوار سندھ کی عوام کو اپنا غلام بنانا چاہتے ہیں ان کو لسانی بنیاد پر تقسیم کر کے آپس میں لڑانے کی سازش کر رہے ہیں، محمد شریف حیدرآباد زونل آفس پریکٹرز و شعبہ جات کے ذمہ داران سے خطاب

حیدرآباد۔۔۔ 11 جولائی 2011ء

متحدہ قومی موومنٹ حیدرآباد زون کے انچارج محمد شریف نے کہا کہ نام نہاد چھو ریت کے علم بردار مذہبی و سیاسی مداریوں و بازرگ ایک بار پھر حق پرست قوم کے خلاف سازشوں میں مصروف ہیں۔ ان خیالات کا اظہار انہوں نے حیدرآباد زونل آفس پریکٹرز و شعبہ جات کے ذمہ داران سے خطاب کرتے ہوئے کیا۔ اس موقع پر اراکین زونل کمیٹی حق پرست اراکین اسمبلی بھی موجود تھے۔ انہوں نے کہا کہ یہ جاگیردارانہ سوچ کی پیداوار سندھ کی عوام کو اپنا غلام بنانا چاہتے ہیں اور ان کے درمیان زہریلا پروپیگنڈہ کر کے ان کو لسانی بنیاد پر تقسیم کر کے آپس میں لڑانے کی سازش کر رہے ہیں۔ انہوں نے کہا کہ ان لیڈران کو اپنے کئے پر پشیمان ہونا چاہیے۔ لیکن اس کے برعکس ایک باپھر نئے کیل کانٹوں سے لیس ہو کر قوم کے خلاف سازشوں میں مصروف ہو گئے ہیں انہوں نے کہا کہ یہ لیڈران مرعات یا نئے طبقے سے تعلق رکھتے ہیں اور ان کے تنخواہ دار ایجنٹوں ملک اور بالخصوص سندھ میں رہنے والوں کے درمیان نفرت پیدا کرنے میں اپنا کردار ادا کر رہے ہیں اور ان کا کام صرف یہ رہ گیا ہے کہ قوم کو آپس میں لڑانا ہے اور اپنے مقاصد حاصل کرنا ہے کیوں کہ وہ اپنے قد کو سیا سی طور پر بڑھانے کی تگ و دو میں لگے ہوئے ہیں اور اس دوڑ میں وہ ہر قسم کے اقدار پا مال کر رہے ہیں انہوں نے مذہبی نام نہاد لیڈران کو مشورہ دیا ہے کہ دنیا میں انہوں نے جتنے غلط کام کئے ہیں اس پر اللہ تعالیٰ سے معافی مانگیں اور اپنی عاقبت سنوارنے میں اپنے ایام صرف کریں کیونکہ غریب و مظلوم عوام فرسودہ و جاگیرداران نظام سے نجات کیلئے ایم کیو ایم پلیٹ فارم متحدہ و منظم ہو رہے ہیں۔ انہوں نے کہا کہ ایم کیو ایم نے ماضی میں بھی ہر طرح کے حالات کا سامنا کیا مگر کبھی بھی اپنے سروں کو باطل قوتوں کے سامنے نہیں جھکایا اور ایم کیو ایم آئندہ بھی ان باطل قوتوں کے سامنے حق اور سچ کی دیوار ثابت ہوگی۔

## ملک میں جاگیردارانہ، وڈیرانہ، سرمایہ دارانہ اور ظالمانہ نظام کیخلاف قائد جناب الطاف حسین کی حق پرستانہ جدوجہد سے متاثر ہو کر سکھر یوسی 11/B کی ہندو برادری اور کرپشن برادری سے تعلق رکھنے والے افراد کی ایم کیو ایم میں شمولیت کا اعلان

سکھر:۔۔۔۔ 11 جولائی، 2011ء

ملک میں جاگیردارانہ، وڈیرانہ، سرمایہ دارانہ، ظالمانہ نظام کیخلاف قائد جناب الطاف حسین کی حق پرستانہ جدوجہد سے متاثر ہو کر سکھر یوسی 11/B کی ہندو برادری اور کرپشن برادری سے تعلق رکھنے والے رہنماؤں پریم، ارشاد بھولو، بھل، کشن، یونس نے اپنے دیگر ساتھیوں کے ہمراہ ایم کیو ایم میں شمولیت کا اعلان کیا ہے۔ یہ اعلان انہوں نے یوسی 11/B میں منعقدہ تقریب سے خطاب کرتے ہوئے کیا۔ اس موقع پر ہندو برادری اور کرپشن برادری سے تعلق رکھنے والے نوجوانوں، بزرگوں، خواتین، حق پرست رکن سندھ اسمبلی عارف مسیح کے علاوہ ایم کیو ایم سکھرزون کے انچارج محمد قطب الدین و اراکین زونل کمیٹی، ذیلی یونٹوں کے ذمہ داران اور کارکنان بھی موجود تھے۔ انہوں نے تقریب سے خطاب شمولیت اختیار کرنے والے افراد نے کہا کہ ایم کیو ایم ایک واحد سیاسی جماعت ہے جو ملک کے 98 فیصد غریب و مظلوم عوام کے حقوق کیلئے عملی جدوجہد کر رہی ہے اور وہ چاہتی ہے کہ ملک میں غریب و متوسط طبقے کی حکمرانی قائم ہو۔ یہی وجہ ہے کہ آج ایم کیو ایم کی عوام میں بڑھتی ہوئی مقبولیت سے ہم اپنے برادری کے افراد کے ہمراہ ایم کیو ایم میں شامل ہوئے ہیں تاکہ ایم کیو ایم کے پلیٹ سے متحد و منظم ہو کر اجتماعی مفادات کے حقوق کیلئے عملی جدوجہد کی جاسکے۔ تقریب سے خطاب کرتے ہوئے متحدہ قومی موومنٹ سکھر زون کے انچارج محمد قطب الدین نے شمولیت اختیار کرنے والے افراد کے جذبات کو سراہتے ہوئے کہا کہ قائد تحریک الطاف حسین کی قیادت میں متحدہ قومی موومنٹ ملک کے منظر نامے میں ایک انقلابی اور پر امن جماعت کے طور پر ابھر کر تیزی سے سامنے آ رہی ہے ایم کیو ایم میں بڑھتی ہوئی مقبولیت کا اس بات کا واضح ثبوت پیش کر رہی ہے کہ متحدہ

قومی موومنٹ نے ملکی استحکام و سالمیت کیلئے ہمیشہ مثبت کردار ادا کیا ہے۔ انہوں نے کہا کہ وہ وقت دور نہیں جب عوامی طاقت کے ذریعے کرپٹ اور مفاد پرستوں کا احتساب کیا جائیگا قائد تحریک الطاف حسین نے ہمیشہ حق پرست کارکنان کو سیاست برائے خدمت کا درس دیا ہے، ایم کیو ایم عوامی مسائل کے حل کے لئے دن رات مصروف عمل ہے انہوں نے کہا کہ ایم کیو ایم کی بڑھتی ہوئی مقبولیت سے خائف عناصر اس کے خلاف مختلف ہتھکنڈے استعمال کر کے عوام کو ایم کیو ایم سے دور کرنے کی کوشش کی جا رہی ہے مگر انہیں اپنی سازشوں میں ناکامی کا سامنا کرنا پڑے گا۔ انہوں نے کہا کہ ان تمام مصائب کا شکار ہونے کے باوجود ایم کیو ایم کی شمولیت میں روز بروز اضافہ ہو رہا ہے جو اس بات کی دلیل ہے کہ اگر اس ملک کو تباہی سے کوئی جماعت بچا سکتی ہے تو وہ صرف ایم کیو ایم ہے۔ بعد ازاں قطب الدین نے ایم کیو ایم میں شمولیت اختیار کرنے والی ہندو اور کرپشن برادریوں کے افراد کا خیر مقدم کرتے ہوئے انہیں مبارکباد بھی پیش کی۔ تقریب سے متحدہ قومی موومنٹ سکھرزون کے جوائنٹ انچارج شہزادہ گلغام، حق پرست ایم پی عارف مسیح نے بھی خطاب کیا۔

## جناب الطاف حسین نے ہمیشہ سندھ دھرتی کے حقوق کی بات کی ہے، ایم کیو ایم دادوزون

دادو:۔۔۔۔۔ 11 جولائی، 2011ء

متحدہ قومی موومنٹ دادوزون کے قائم مقام انچارج بابر عباسی نے کہا کہ ایم کیو ایم کے خلاف سازشی عناصر منفی ہتھکنڈوں اور مخالفین کی جانب سے کی جانے والی ہر سازش کو کامیاب نہیں ہونے دینگے۔ ان خیالات کا اظہار انہوں نے دادوزون کے ذیلی یونٹوں کے ذمہ داران کے اجلاس سے خطاب کرتے ہوئے کیا۔ اس موقع پر زونل کمیٹی کے اراکین بھی موجود تھے۔ انہوں نے سندھ کی موجود بدلتی ہوئی سیاسی صورتحال میں کے پیش نظر گفتگو کرتے ہوئے کہا کہ جناب الطاف حسین نے ہمیشہ سندھ دھرتی کے حقوق کی بات کی ہے اور سندھ دھرتی کے خلاف ہونے والی ہر سازش کی کھل کر مخالفت کی ہے اور سندھ دھرتی ماں کا سچا بیٹا ہونے کا ثبوت دیا ہے۔ انہوں نے کہا کہ حق و سچ کی راہ مشکل ضرور ہے مگر اس راہ میں چلنے والوں کے حوصلے ہمیشہ بلند ہوتے ہیں۔

## حکومت گھناؤنی سازشوں اور اوجھے ہتھکنڈوں پر اتر آئی ہے، ایم کیو ایم کونڈہ زون

کونڈہ:۔۔۔۔۔ 11 جولائی، 2011ء

متحدہ قومی موومنٹ کونڈہ کے زونل انچارج پیر جان سالانی و اراکین زونل کمیٹی، ڈسٹرکٹ کمیٹی، چلتن ٹاؤن کمیٹی، زرغون ٹاؤن کمیٹی، شعبہ خواتین، متحدہ لائبریری فورم اور کشمیر کمیٹی نے اپنے مشترکہ بیان میں کہا ہے کہ حکومت ایم کیو ایم کے خلاف اوجھے ہتھکنڈوں پر اتر آئی ہیں ایم کیو ایم کے کارکنان جناب الطاف حسین کے سچے سپاہی ہیں، اور ہم ہر سازش کا مقابلہ کرنے کیلئے تیار ہیں ایم کیو ایم کی طرف اٹھنے والی ہر بد نظر کو تبدیل کر دیں گے۔ انچارج و اراکین زونل کمیٹی نے مزید کہا کہ حکومتی اراکین اپنے ذاتی مفاد کی خاطر غریب عوام کے گل گھونٹ رہے ہیں۔ اس موقع پر نائن زونل کے ٹیلی فون کاٹنے کی بھرپور انداز میں مذمت کی اور حکومت پر سخت الفاظ میں تنقید کرتے ہوئے کہا کہ حکومت کی جانب سے کی جانے والی ہر سازش کا مقابلہ کرنے کیلئے تیار ہیں

## متحدہ قومی موومنٹ پاکستان کے غریب اور مظلوم عوام کی واحد نمائندہ جماعت ہیں

## ہم کسی صورت میں بھی سندھ کی تقسیم نہیں ہونے دینگے، ایم کیو ایم میرپور خاص زون

میرپور خاص:۔۔۔۔۔ 11 جولائی، 2011ء

متحدہ قومی موومنٹ میرپور خاص زون کے انچارج عظیم دانش نے کہا کہ ایم کیو ایم کے مرکز نائن زونل کے ٹیلی فون نمبر منقطع کرنا اور حملہ کرنے کا منصوبہ بنانا سندھ کو تقسیم کرنے کی گھناؤنی سازش کا حصہ ہے، حکومت اوجھے ہتھکنڈوں سے باز رہے کیونکہ ایم کیو ایم کو ظلم و جبر اور غنڈہ گردی سے نہیں دبا یا جاسکتا اور نہ ہی حکومتی طاقت کے ذریعے اپنا ہمنوا بنایا جاسکتا ہے، ایم کیو ایم کسی بھی صورت میں سندھ کی تقسیم نہیں ہونے دے گی۔ ان خیالات کا اظہار انہوں نے مضافاتی علاقوں سے آئے ہوئے عوامی وفد سے گفتگو کرتے ہوئے کیا۔ اس موقع پر میرپور خاص زون کے جوائنٹ زونل انچارج محمد عارف اور خالد مجید بھی موجود تھے۔ انہوں نے کہا کہ ایم کیو ایم ایک عوامی جماعت ہے اور پورے پاکستان کے غریب اور مظلوم عوام اپنے عظیم قائد کے ایک حکم پر لبیک کہتے ہوئے اپنے خون کا آخری قطرہ تک نچھاور کرنے کو تیار ہیں کیونکہ انہیں معلوم ہے کہ ایم کیو ایم پر حملہ ملک کی سلامتی پر حملے

کے برابر ہے۔

## ایم کیو ایم لاہور ڈسٹرکٹ کے زیرِ تحت شالیمار ٹاؤن میں Uc-16 کے آفس کا افتتاح کر دیا گیا متحدہ کے کارکنان حق کی راہ میں ظلم کے خلاف سیسہ پلائی دیور بن کر کھڑے ہوں گے، ملک فہد یاسین

لاہور۔۔۔۔۔ 11 جولائی 2011ء

ایم کیو ایم لاہور ڈسٹرکٹ کے زیرِ تحت شالیمار ٹاؤن میں Uc-16 کے آفس کا افتتاح ڈسٹرکٹ کمیٹی لاہور کے جوائنٹ انچارج ملک فہد یاسین نے کیا۔ اس موقع پر ڈسٹرکٹ کمیٹی کے رکن حارث خان کا کڑ اور انچارج شالیمار ٹاؤن لعل حسین قریشی اور دیگر ذمہ داران و کارکنان کی بڑی تعداد موجود تھی۔ کارکنان سے بات کرتے ہوئے ڈسٹرکٹ کمیٹی لاہور کے جوائنٹ انچارج ملک فہد یاسین نے کہا کہ ایم کیو ایم کے کارکنان حق کی راہ میں ظلم کے خلاف سیسہ پلائی ہوئی دیور بن کر کھڑے ہوں گے اور اس راہ میں آنے والی تمام باطل قوتوں کو پاش پاش کر دیں گے۔ اس موقع ڈسٹرکٹ ممبر حارث خان کا کڑ نے کارکنان پر زور دیا کہ وہ پاکستان بقاء اور استحکام کیلئے قائد تحریک جناب الطاف حسین کے نظریات پر عمل کرتے ہوئے اور آنے والی نسلوں کیلئے ایک خوبصورت پاکستان کے خواب کی تعبیر کیلئے دن رات جدوجہد کریں، تاکہ انقلاب کا سورج جلد اوج طلوع ہو۔ اس موقع پر تمام کارکنان نے اس بات کا عزم کیا کہ وہ موجودہ ظالم حکمرانوں کے اوتھے ہتھکنڈوں سے گھبرانے والے نہیں بلکہ ان کے ظلم کا ڈٹ کر مقابلہ کریں گے۔

## متحدہ قومی موومنٹ ہے اور پیپلز پارٹی جو سازش تیار کر رہی ہے اس میں پاکستان کی بھلائی نہیں، زاہد ملک ایک سوچی سمجھی سازش کے تحت نائن زیرو کی ٹیلی فون لائنیں کاٹی گئی، الطاف حسین کے سپاہی اوتھے ہتھکنڈوں سے مرغوب نہیں ہوں گے، اس گھناؤنی سازش سے پیپلز پارٹی کے جرائم پیشہ ذہنیت کی عکاسی ہوتی ہے

راولپنڈی۔۔۔۔۔ 11 جولائی 2011ء

متحدہ قومی موومنٹ راولپنڈی زون کے زونل انچارج زاہد ملک نے کہا ہے کہ ایک سوچی سمجھی سازش کے تحت متحدہ قومی موومنٹ کے مرکز نائن زیرو کی ٹیلی فون لائنیں کاٹی گئی، الطاف حسین کے سپاہی اوتھے ہتھکنڈوں سے مرغوب نہیں ہوں گے، ایم کیو ایم کی طرف میلی آنکھ سے دیکھا گیا تو یہ عمل پاکستان اور سندھ کے خلاف گھناؤنی سازش ہوگی، یہ 92ء نہیں ہے جب ایم کیو ایم مہاجر قومی موومنٹ تھی اب متحدہ قومی موومنٹ ہے اور پیپلز پارٹی جو سازش تیار کر رہی ہے اس میں پاکستان کی بھلائی نہیں۔ ایم کیو ایم زونل آفس سے جاری ایک بیان میں زاہد ملک نے کہا کہ متحدہ قومی موومنٹ کی جانب سے کمشنری نظام کو مسترد کرنے کے بیان کے فوراً بعد ایک سوچی سمجھی سازش کے تحت متحدہ قومی موومنٹ کے مرکز نائن زیرو کی ٹیلی فون لائنیں کاٹ دی گئی۔ انہوں نے کہا کہ اس قسم کی گھناؤنی سازش پیپلز پارٹی کے جرائم پیشہ ذہنیت کی عکاسی کرتا ہے، زونل انچارج نے کہا کہ قوم کو معلوم ہے کہ پی پی پی کے رہنماؤں نے جس طرح لوگوں کی ٹانگوں کے ساتھ بم باندھ کر تاروان وصول کیا، اسی طرح ایم کیو ایم کو بلیک میل کرنے کی ناکام کوشش کی جا رہی ہے، ایم کیو ایم کے کارکنان قائد تحریک الطاف حسین کی قیادت میں متحد ہیں اور کسی بھی قربانی سے دریغ نہیں کریں گے۔ انہوں نے کہا کہ اگر اس قسم کی کوئی اور گھناؤنی سازش کی گئی تو قائد تحریک الطاف حسین کی کال پر پورے پاکستان سے ردعمل آئے گا۔

## ذوالفقار مرزا کی جانب سے ایم کیو ایم کے خلاف کی جانے والی سازشوں کو بے نقاب کرنے پر میڈیا کے تہہ دل سے مشکور ہیں، ایم کیو ایم فیصل آباد زون

فیصل آباد۔۔۔۔۔ 11 جولائی، 2011ء

متحدہ قومی موومنٹ فیصل آباد زون کے انچارج وارا کین نے ذوالفقار مرزا کی لیاری گینگ وار کے ذریعے ایم کیو ایم کے مرکز 90 پر حملہ کی منصوبہ بندی کو ناکام بنانے میں میڈیا کے بھرپور تعاون پر تہہ دل سے مشکور ہیں اور اس دلیرانہ اقدام پر پوری میڈیا برادری کو خراج تحسین پیش کرتے ہیں اور ذوالفقار مرزا کی جانب سے جیونیوز کی ٹیم پر تشدد اور قتل کی دھمکیوں کی سخت ترین الفاظ میں مذمت کرتے ہیں۔

## کراچی میں کلاشکوف کلچر متعارف کروانے والے آج پنجاب میں ایم کیو ایم کی بڑھتی ہوئی مقبولیت سے خائف ہو کر الزام تراشی کر رہی ہے، ایم کیو ایم فیصل آباد زون

فیصل آباد:۔۔۔۔۔ 11 جولائی، 2011ء

متحدہ قومی موومنٹ فیصل آباد زون کے انچارج وارا کین نے جماعت اسلامی ساہیوال کے ایک عہدیدار کی جانب سے ایم کیو ایم پر پنجاب میں اسلحہ تقسیم کرنے کے جھوٹے بیان کی سخت الفاظ میں مذمت کرتے ہوئے کہا ہے کہ اس بات سے پاکستان کے عوام اچھی طرح آگاہ ہیں کہ کراچی میں کلاشکوف کلچر کو جماعت اسلامی نے متعارف کروایا اور پشاور سے کراچی تک امن ریلی صرف اور صرف کراچی میں کلاشکوف میں اسمگل کرنے کیلئے نکالی گئی تھی اور نہ صرف یہ بلکہ جامعہ کراچی میں پنجابی اسٹوڈنٹ آرگنائزیشن کے اشتیاق چوہدری کا قتل کلاشکوف سے کراچی میں ہونے والا سب سے پہلا قتل تھا جو کہ جمیعت کے غنڈوں نے کیا تھا ان تمام حقائق کے باوجود آج یہ لوگ پنجاب کے سادہ لوہ لوگوں کو جھوٹے پروپیگنڈے کر کے گمراہ کرنے کی کوشش میں مصروف ہیں ان تمام تر جھوٹے پروپیگنڈوں کا مقصد پنجاب کے عوام کو ایم کیو ایم سے دور رکھنے کی ناکام کوشش ہے جبکہ کراچی کی موجودہ صورتحال میں بھی انہی عناصر کا ہاتھ ہے۔

